

சாராம்சம்: இனிய குழந்தைகளே, புண்ணியம் வீட்டிலேயே ஆரம்பமாகுகிறது. இந்த ஞானத்தை உங்கள் குடும்ப அங்கத்தவர்களுக்கும் கொடுங்கள். உங்களுக்குச் சமமானவர்களுக்கு நன்மையளிப்புகள்.

கேள்வி: எந்த ஸ்ரீமத்தைப் பின்பற்றுவதனால், குழந்தைகளாகிய நீங்கள், உங்களின் ஸ்திதியை நிலையானதாகவும், ஸ்திரமாகவும் ஆக்க முடியும்?

பதில்: உங்கள் ஸ்திதியை நிலையானதாகவும், ஸ்திரமானதாகவும் ஆக்குவதற்கான தந்தையின் ஸ்ரீமத்: குழந்தைகளே, தினமும் அதிகாலையில் எழுந்திருந்து, தந்தையைப் பெருமளவு அன்புடன் நினைவுசெய்யுங்கள். உங்களை ஓர் ஆத்மாவாகக் கருதி, பாபா உங்களுக்குக் கூறுகின்ற அனைத்தையும் செவிமடுங்கள். நீங்கள் நினைவு செய்யாதுவிடின், உங்களுக்குப் பயனற்ற, வீணான எண்ணங்களே இருக்கும். இதனாலேயே பாபாவின் அறிவுரையாவது: குழந்தைகளே, நடந்தும், உலாவியும், உணவு தயாரித்தும், உண்ணும்பொழுது, ஒரு பாபாவை மாத்திரமே நினைவு செய்வீர்கள் எனத் தினமும் அதிகாலையில் எழுந்திருந்து, உங்களுக்குள் சத்தியம் செய்யுங்கள்.

ஓம் சாந்தி. ஆன்மீகத் தந்தையே ஆத்மாக்கள் அனைவரினதும் தந்தை என்பதையும், அவரே அதிமேலானவர் என்பதையும் இனிமையிலும் இனிமையான குழந்தைகளாகிய நீங்கள் புரிந்து கொள்கிறீர்கள். அவருக்கே மக்கள் கூறுகிறார்கள்: ஓம் நமசிவாய. அவர்கள் அவரை “தந்தை” எனவும் அழைக்கிறார்கள். அத்தந்தையே சுவர்க்கத்தைப் படைப்பவர். அவர் தூய்மையாக்குபவர் எனவும், ஞானக்கடல் எனவும் அழைக்கப்படுகிறார். நீங்கள் இப்பொழுது அவருடன் அமர்ந்திருக்கிறீர்கள் என்பதைப் புரிந்துகொள்கிறீர்கள். குழந்தைகளாகிய நீங்கள் இதனை விளங்கப்படுத்த வேண்டும். ஒரு கீதைப் பாடசாலையில் அவர்கள் ஆறு அடி உயரமான கிருஷ்ணரின் படத்தை வைத்திருக்கிறார்கள். உண்மையில், கிருஷ்ணர் ஒரு சிறு குழந்தையாகக் காட்டப்பட்ட பொழுதிலும், அவரே கீதையின் கடவுள் என்று அவர்கள் கூறுகிறார்கள். அவ்வாறாயின், அவர் எப்பொழுது கீதையைக் கூறினார்? அவருடைய குழந்தைப் பருவத்திலா அல்லது அவர் ஆறு அடி உயரமாக இருந்தபொழுது? இராதையும், கிருஷ்ணரும் ஒரு ஜோடி ஆவார்கள். இராதை கிருஷ்ணருக்கு என்ன உறவுமுறை? அவர்கள் இராதையை இறைவி எனவும், கிருஷ்ணரை இறைவர் எனவும் அழைக்கிறார்கள். அவர்களுக்கிடையில் இருந்த உறவுமுறை என்ன? இதனை எவரும் அறியார். கிருஷ்ணர் கீதையின் செய்தியைக் கொடுத்திருப்பின், அவர் அதனை எப்பொழுது கொடுத்தார்? நீங்கள் அத்தகைய வினாக்களை வினவும்பொழுது, பிரம்மாகுமாரர்களையும் குமாரிகளையும் தவிர, வேறு எவராலும் அவர்களை வினவ முடியாது என்பதை மக்கள் புரிந்துகொள்வார்கள். மகாராஜாக்கள் போன்ற அனைவரும் நிச்சயமாகச் சந்தியாசிகளைக் காணும்பொழுது, அவர்களை வணங்குகிறார்கள். இக்கேள்விகளைக் கேட்கின்ற தைரியம் அவர்களில் எவருக்கும் இல்லை. உங்களுக்குத் தைரியம் உள்ளது. படைப்பவரினதும், படைப்பினதும் ஞானத்தைக் கொடுக்கும் வகையில், பிரம்மாகுமாரர்களிடம் அதிகளவு ஞானம் உள்ளது என்று என்றும் அவர்கள் கூறுவார்கள். அவர்கள் அவருடைய வாழ்க்கைச் சரிதத்தைக் கூறுகிறார்கள். உங்களால் அவர்களை வினவு முடியும்: அவர் எப்பொழுது வந்தார்? அவர்கள் சிவனின் பிறந்ததினத்தைக் கொண்டாடி, அவரை வழிபடுவதனால், அவர் வந்திருக்க வேண்டும். இதனாலேயே சிவனின் பிறந்ததினம் கொண்டாடப்படுகிறது. சிவபாபா அசரீரியானவர்; அவருக்கெனச் சொந்தமாக ஒரு சரீரம் இல்லை. மக்கள் சிவனின் பிறந்ததினத்தைக் கொண்டாடுகிறார்கள், ஆகவே அவர் நிச்சயமாக ஒரு சரீரத்தில் பிரவேசித்திருக்க வேண்டும். அசரீரியானவருக்கு எவ்வாறு ஒரு பிறந்ததினம் இருக்க முடியும்? ஆத்மாக்கள் அமரத்துவமானவர்கள். பிறப்பு, இறப்பு உள்ளபொழுதே, பிறந்ததினம் கொண்டாடப்படுகிறது, ஆனால் ஆத்மாக்கள் அழிவற்றவர்கள் என்னும் காரணத்தினால், ஓர் ஆத்மாவுக்குப் பிறந்ததினம் இருக்க முடியாது. அது ஆத்மாவின் பிறந்ததினம் என உங்களால் கூற முடியாது. சிவன் அசரீரியானவர், அவரைக் காட்டுவதற்கு, மக்கள் ஒரு நீள்கோள உருவத்தை வைத்திருக்கிறார்கள். குழந்தைகளாகிய உங்களுக்கு இந்த எண்ணங்கள் இருக்க வேண்டும். நீங்கள் இங்கிருந்து உங்கள் வீட்டுக்குச் சென்று, உங்கள் வேலையிலோ அல்லது வியாபாரத்திலோ ஈடுபடும்பொழுது, இவ்விடங்கள் அனைத்தும் உங்கள் புத்தியிலிருந்து அகற்றப்படுகின்றன. நீங்கள் இவ்விடங்களைக் கடைவதில்லை. பலர் தங்கள் குருமார்களின் சங்கிலியில் சிக்கியுள்ளார்கள், கேட்கவும் வேண்டாம்! அப்பாவி, உதவியற்ற தாய்மார்கள் மிகவும் கள்ளங்கபடமற்றவர்கள். அவர்களிடம் நீங்கள் வினவலாம். மக்கள் சிவனின் பிறந்ததினத்தைக் கொண்டாடுகிறார்கள், ஆனால் அவர் யார்? அவர் எப்பொழுது வந்தார்? அவர் என்ன செய்தார்? ஜெயந்தி என்றால் ஒரு பிறப்பு என்பதாகும். அவர்கள் அசரீரியான சிவனின் பிறப்பைக் கொண்டாடுகிறார்கள். அவர் அசரீரியானவர் என்பதால், அவரது பிறந்ததினத்தை எவ்வாறு கொண்டாட முடியும்? அவர் யாரில் பிரவேசிக்கிறார்? ஓர் ஆத்மா சரீரம் ஒன்றில் பிரவேசிக்கிறது, அது, ஒரு பிறப்பு என்று கூறப்படுகிறது. ஆத்மா என்றால் ஆத்மாவே. ஓர் ஆத்மா சரீரத்தில் பிரவேசிக்கும்பொழுது, அந்த ஆத்மா ஒரு பாகத்தை நடிப்பதற்காக, ஒரு சரீரத்தை எடுத்துள்ளார் எனக் கூறப்படுகிறது. அந்த ஒரேயொருவர் அசரீரியானவர், ஆகவே, அவர் எவ்வாறு பிறப்பு எடுத்தார்? அவர் யாரில் பிரவேசிக்கிறார்? அவர் பரமாத்மா என அழைக்கப்படுகிறார். இதனை எவரும் அறியார். அவர்கள் பல சமயநூல்களைக் கற்றிருந்தாலும், அவர்கள் எதனையும் அறியாதுள்ளார்கள். நீங்கள் இப்பொழுது இந்த ஞானம் அனைத்தும் நிறைந்தவர்கள் ஆகுகிறீர்கள். நீங்கள் இப்பொழுது ஞானத்தை மாத்திரமே கூற வேண்டும். சிலர் இரண்டு முதல் மூன்று வருடங்களுக்கு வந்த பின்னர் அறியாமையின் ஆதிக்கத்துக்கு உட்படுகிறார்கள். பாபா இப்பொழுது அறியாமையை அகற்றி, உங்களை ஞானத்தைக் கிரகிக்கத் தூண்டுகிறார். குழந்தைகளாகிய உங்களுக்கு இப்பொழுது ஞானம் கொடுக்கப்படுகிறது. எவ்வாறாயினும், கணவன் ஞான

மார்க்கத்திலிருந்து, மனைவி அறியாமைப் பாதையில் இருந்தால், அது அன்னமும், நாரையும் சேர்ந்திருப்பது போன்றதாகும். இதனாலேயே முதலில் மனைவிகளே ஞானம் கொடுக்கப்பட வேண்டும். ஒரு மனைவி தனது கணவனே தனது கணவனும், தனது குருவும் என நம்புகிறார், ஆகவே மனைவி தனது குருவின் வழிகாட்டல்களுக்குக் கீழ்ப்படிய வேண்டும். இது இங்கே இவ்வுலகத்துக்குப் பொருந்துகிறது. அங்கே அனைவரும் அன்புடன் தொடர்புகொள்வதனால், வழிகாட்டல்களுக்குக் கீழ்ப்படிதல் அல்லது கீழ்ப்படியாதிருத்தல் என்ற கேள்வியே கிடையாது. அங்கே அவ்வாறு எதுவுமில்லை. இதனாலேயே “புண்ணியம் வீட்டிலேயே ஆரம்பமாகுகிறது” எனக் கூறப்பட்டுள்ளது. மனைவி ஞான மார்க்கத்தில் இருந்து, கணவன் இல்லாதுவிடின், அவளால் என்ன செய்ய முடியும்? அவள் ஞானத்தை ரீங்காரமிட வேண்டும். குழந்தைகளும் ஞானத்தை ரீங்காரமிட வேண்டும். நீங்கள் உங்களுக்குச் சமமானவர்களுக்கு நன்மையளிக்க வேண்டும். தந்தையை நினைவுசெய்யுமாறு நீங்கள் அவர்களுக்குக் கூறவேண்டும். யுத்தம் உங்கள் முன்னிலையில் உள்ளது, பாபா வந்துள்ளார். மக்கள் கூவியழைக்கிறார்கள்: ஓ தூய்மையாக்குபவரே, வாருங்கள்! தூய்மையற்ற உலகம் அழிக்கப்பட வேண்டும். ஆகவே, நீங்கள் ஏன் மீண்டும் தூய்மையற்றவர்கள் ஆகுகிறீர்கள்? ஒரு பெண் ஞானத்தில் இருந்தால், அவளுக்குச் சமமானவர்களுக்கு நன்மையளிப்பது அவளுடைய கடமையாகும். நீங்கள் இப்பொழுது 21 பிறவிகளுக்கான உங்கள் முழு இராச்சியத்தையும் தந்தையிடமிருந்து கோருகிறீர்கள். எவராலும் உங்களைத் தொட முடியாது. நீங்கள் முழு உலகினதும் அதிபதிகள் ஆகுகிறீர்கள். எவ்வளவு வித்தியாசம் உள்ளதெனப் பாருங்கள்! உங்களுக்கு அத்தகையதோர் ஆஸ்தியைக் கொடுப்பவரின் நினைவு உங்களுக்கு அதிகளவு இருக்க வேண்டும். இங்கே, நான் முழுவதும் சிவபாபாவை நினைவு செய்யாத பலர் உள்ளார்கள். அவர்கள் சதா தங்களின் குடும்பத்தினதும், வியாபாரத்தினதும் நாளாந்தப் பிரச்சனைகளில் சிக்கிக்கொள்கிறார்கள். உண்மையில், அவர்கள் அதிகாலையில் எழுந்திருந்து, தந்தையைப் பெருமளவு அன்புடன் நினைவுசெய்ய வேண்டும். பாபா, நான் நிச்சயமாக உங்களிடமிருந்து என்னுடைய ஆஸ்தியைக் கோருவேன் எனச் சத்தியம் செய்கிறேன். பாபா, நீங்கள் மிகவும் இனிமையானவர்! உங்களை நினைவுசெய்வதனால், எங்கள் பாவங்கள் அழிக்கப்படும். உங்களுக்குள் பேசுங்கள். இதுவே ஞானக்கடலைக் கடைதல் என்று அழைக்கப்படுகிறது. பாபா, நான் நிச்சயமாக உங்களிடமிருந்து என்னுடைய முழு ஆஸ்தியையும் கோருவேன். இப்பொழுது நாங்கள் நிச்சயமாகத் தமோபிரதானிலிருந்து சதோபிரதான் ஆகவேண்டும். அப்பொழுது மாத்திரமே நாங்கள் சத்தியயுகத்து இராச்சியத்தைக் கோருவோம். பாபா, நான் சதா உங்களை நினைவுசெய்வேன். 63 பிறவிகளில், நாங்கள் பல பாவங்களைச் செய்துள்ளோம். எங்கள் தலைகளின் மீது அத்தகைய சுமை உள்ளது. இதனாலேயே பாபா, நாங்கள் உங்களைப் பெருமளவு அதிகளவு நினைவுசெய்கிறோம். பாபா, நாங்கள் உணவு சமைக்கும்பொழுது அல்லது உலா போன்றவற்றுக்குச் செல்லும்பொழுது, நிச்சயமாக உங்களின் நினைவில் நிலைத்திருப்போம். இவ்வாறு பாபாவுடன் பேசும்பொழுது, நீங்கள் சத்தியம் செய்தால், உங்கள் பாவங்கள் தொடர்ந்தும் அழிக்கப்படும். பாபா, நான் உங்கள் நினைவில் உணவு தயாரிப்பேன். நான் நிச்சயமாகச் சதோபிரதான் ஆகவேண்டும். நான் நாளை எனது சரீரத்தை விட்டு நீங்கினால், யாருக்குத் தெரியும், நான் சதோபிரதானாக ஆக முடியாதிருக்கலாம். மரண பயம் உள்ளது! பாபா, நான் நிச்சயமாக உயிருடன் இருக்கும்பொழுதே, உங்களிடமிருந்து என்னுடைய ஆஸ்தியைக் கோருவேன். பின்னர், நான் முழுவதும் நீங்கள் பாபாவை எவ்வளவு நேரம் நினைவுசெய்தீர்கள் எனச் சோதிக்க வேண்டும். எல்லாச் சந்தர்ப்பங்களிலும் நீங்கள் நிச்சயமாக நினைவு யாத்திரையில் நிலைத்திருக்க வேண்டும். நீங்கள் உங்களுடைய இல்லறத்திலும் வசித்து, அனைவருடனும் சாதாரியமாகத் தொடர்புகொள்ள வேண்டும். இவ்விதமாக, தீவிர முயற்சி செய்வதில் மும்முரமாக இருந்தால், உங்களால் நினைவில் நிலைத்திருக்க முடிவதுடன், உங்கள் ஆயுட்காலமும் அதிகரிக்கும். எதிர்காலத்தில் உங்கள் ஆயுட்காலம் அதிகரிக்கும். நீங்கள் நினைவில் நிலைத்திருக்காதுவிட்டால், உங்கள் அந்தஸ்து குறைவாக இருக்கும். நீங்கள் முயற்சி செய்து, தந்தையிடமிருந்து உங்கள் ஆஸ்தியைக் கோருவதுடன், சுயதரிசனச் சக்கரதாரிகளாகவும் ஆகவேண்டும். பல கன்னியாஸ்திரிகள் இந்துக்களைக் கிறிஸ்துவர்களாக ஆக்குவதற்கு அலைந்து திரிகிறார்கள். அவர்கள் மக்களின் கடைகளுக்கும், வீடுகளுக்கும் சென்று, தங்கள் கிறிஸ்துவத்தில் பெருமளவு சந்தோஷம் உள்ளது என்று கூறி, அவர்கள் அனைவரையும் ஒரு பைபிளை வாங்குமாறு வேண்டுகிறார்கள். அவர்களுக்கு ஒரு மிஷன் உள்ளது, பௌத்தர்களுக்கும் ஒரு மிஷன் உள்ளது, அவர்கள் என்ன செய்கிறார்கள் என்பதை இந்துக்கள் புரிந்துகொள்வதில்லை. எங்கள் இந்து சமயத்தினரை அவர்கள் கிறிஸ்துவர்களாக மாற்றுகிறார்கள். நீங்கள் கண்காட்சிகளில் அதிகளவுக்கு விளங்கப்படுத்துகிறீர்கள். சிலர் தங்களின் அபிப்பிராயங்களை உங்களிடம் எழுத்தில் எழுதிக் கொடுத்தாலும், அவர்கள் வீட்டுக்குச் சென்றவுடன், அனைத்தும் முடிவடைகிறது. இதனையிட்டே, இரத்தினங்களைக் குரங்குகளின் முன்னிலையில் வைத்த பொழுது, அவை அவற்றைக் கற்கள் என்று எண்ணி எறிந்தன என்று நினைவுகூரப்படுகிறது. இங்கேயும், அவர்கள் அழிவற்ற ஞான இரத்தினங்களைக் கற்கள் எனக் கருதி அவற்றை அப்பால் வீசுகிறார்கள்; அவர்கள் எதனையும் புரிந்துகொள்வதில்லை. ஆம், இத்தர்மத்துக்கு உரியவர்களை மாத்திரமே அவை தொடும். இது மிகவும் இலகுவானதாகும். தந்தையே சுவர்க்கத்தைப் படைப்பவர். அவர் ஒருமுறை மாத்திரமே பாரதத்தில் வருகிறார். தந்தை கூறுகிறார்: நீங்கள் தூய்மையாக்குகின்ற தந்தையான என்னை வருமாறு கூவியழைத்தீர்கள். இப்பொழுது நான் உங்களைச் சுவர்க்க அதிபதிகள் ஆக்குவதற்கு வந்துள்ளேன். நீங்கள் நிச்சயமாக இச்சீரழிந்த உலகை ஒரு மேன்மையான உலகமாக ஆக்குவீர்கள் எனவும் கூறுகிறீர்கள். நீங்கள் அனைவரும் இப்பொழுது நரகவாசிகளாக இருக்கிறீர்கள். நீங்கள் அனைவரும் சிவபாபாவின் ஸ்ரீமத்தைப் பின்பற்றுகிறீர்கள். கடவுள் சிவன் பேசுகிறார்: நான் உங்களை

அரசர்கெல்லாம் அரசர்களாக, சுவர்க்க அதிபதிகளாக ஆக்குகிறேன். இது கீதையில் மிகவும் தெளிவாக எழுதப்பட்டுள்ளது: அவர் கூறுகிறார்: நான் சாதுக்களையும், புனிதர்களையும் கூட ஈடேற்றுகிறேன். நீங்கள் இதனை அவர்களுக்குக் கூறவேண்டும். அவர்கள் கூவியழைக்கிறார்கள்: சீதைக்கு உரியவரான இராமரே, தூய்மையாக்குபவர். அவர்கள் அதன் அர்த்தத்தைக் கூடப் புரிந்து கொள்வதில்லை. அனைவரும் பக்தர்களே, அதாவது, சீதைகள் ஆவர். அவர்கள் கூவியழைக்கிறார்கள்: ஓ இராமா, வந்து, சீதைகளாகிய எங்களை ஈடேற்றுங்கள்! பின்னர் அவர்கள் இராகவ குலத்துக்கு (மேன்மையான குலம்) உரியவராகிய அரசர் இராமரின் பெயரைச் செபிக்கிறார்கள். உண்மையில், அது அரசர் இராமருக்குரிய விடயமல்ல. அவர்கள் சிவனின் பெயருக்குப் பதிலாக, ஸ்ரீகிருஷ்ணரின் பெயரை இட்டுவிட்டதே, பிரதான தவறாகும். அவர்கள் ஏன் இராமரையும், கிருஷ்ணரையும் நீலநிறமாகச் சித்தரிக்கிறார்கள் என நீங்கள் அவர்களை வினவ வேண்டும். அவர்கள் சத்திய, திரேதா யுகங்களில் அழகாக இருந்து, பின்னர் அவலட்சணம் ஆகுகிறார்கள். முதலில் சத்தியயுகமும், பின்னர் திரேதாயுகமும், அதன்பின்னர் துவாபரயுகமும், அதன்பின்னர் கலியுகமும் உள்ளன. இப்பொழுது கலியுகம் உள்ளது. சத்தியயுகமாக இருந்தபொழுது, நீங்கள் அதிகளவு மரியாதையைப் பெற்றீர்கள். நீங்கள் சென்று, அவர்களுக்குச் சாதாரியமாக விளங்கப்படுத்த வேண்டும். அவர்கள் அத்தனை விரைவாகத் தங்கள் பிடிவாதத்தைக் கைவிட மாட்டார்கள். ஒரு மரம் வளர்ந்து பழையதாகும்பொழுது, அது முற்றிலும் உக்கிய நிலையை அடைகிறது. இவ்வுலகத்துக்கும் ஓர் ஆயுட்காலம் உள்ளது. புதிய உலகமும், பழைய உலகமும் உள்ளன. பழையது என்றால் தமோபிரதான் உலகமாகிய, கலியுகம் என்று அர்த்தமாகும். இவ்வுலகத்தில் ஒரு நபர்கூட சதோபிரதானாக இருக்க முடியாது. இப்பொழுது அனைத்தும் தமோபிரதானாக உள்ளன, அவை முடிவடைய வேண்டும். புதிய உலகத்தை ஸ்தாபிப்பவர் யார்? அதே தந்தையே ஆவார். பிரளயம் நடைபெறுகிறது என்பதல்ல. மக்கள் தூய்மையற்றவர்கள் ஆகும்பொழுது, தந்தையைக் கூவியழைக்கிறார்கள். அவர்கள் கூறுகிறார்கள்: வந்து எங்களைத் தூய்மையாக்குங்கள். அவர் நிச்சயமாகப் பழைய உலகத்தில் வருவார். அவர் தூய்மையாக்குபவர் என அழைக்கப்படுவதனால், அவர் நிச்சயமாக இறுதியில் வருவார். அவரே கூறுகிறார்: நான் உலகத்தைத் தூய்மையாக்குவதற்காக, ஒவ்வொரு கல்பத்திலும் சங்கமயுகத்தில் வருகிறேன். இப்பொழுது சங்கமயுகமாகும். இப்பொழுது தந்தை அனைவரையும் சந்ததிக்குள் அழைத்துச் செல்கிறார். ஆகவே, நீங்கள் அத்தகையதொரு தந்தையின் ஸ்ரீமத்தைப் பின்பற்ற வேண்டும். நீங்கள் உங்களுடைய சொந்த ஸ்திதியை உருவாக்க வேண்டும். அதிகாலையில் எழுந்திருந்து தந்தையை நினைவுசெய்யுங்கள். உங்களை ஓர் ஆத்மாவாகக் கருதுங்கள். இவையே சரீரத்தின் அங்கங்கள். தந்தை கூறுகிறார்: ஓ குழந்தைகளே, நான் உங்களுக்குக் கூறுவதைச் செவிமடுங்கள். முக்தியை அல்லது ஜீவன்முக்தியைப் பற்றி வேறு எவரும் கூறுகின்ற எதனையும் செவிமடுக்க வேண்டாம். தந்தை உங்களைத் தூய்மையாக்குவதற்குப் பரந்தாமத்திலிருந்து வந்துள்ளார். ஆகவே, நீங்கள் ஏன் பழைய சமயநூல்களை நினைவுசெய்கிறீர்கள்? மக்கள் கடவுளை அடைவதற்காகப் பக்தி செய்கிறார்கள். அவரே தந்தையும், அனைவருக்கும் சந்ததியை அருள்பவரும் ஆவார். தந்தையைத் தவிர, எவராலும் உங்களுக்கு இந்த ஞானத்தைக் கொடுக்க முடியாது. எவ்வாறு இலக்ஷ்மியும் நாராயணனும் தங்கள் இராச்சியத்தைப் பெற்றார்கள்? ஆத்மா ஒரு புள்ளி எனவும், அது ஓர் அற்புதமான, பிரகாசிக்கும் நட்சத்திரம் எனவும் அவர்கள் கூறுகிறார்கள். தந்தை விளங்கப்படுத்துகிறார்: நீங்கள் என்னை “பரமாத்மா” என அழைக்கிறீர்கள். உங்கள் லௌகீகத் தந்தையை நீங்கள் “பரமாத்மா” என அழைப்பீர்களா? பரந்தாமத்தில் வசிப்பவராகிய, கடவுளே, “பரமாத்மா” என அழைக்கப்படுகிறார். அவர் உங்களுடைய தந்தையாவார். அவர் வந்து இவரில் பிரவேசிக்கிறார். ஒரு குரு தனது சீடருக்கு அடுத்ததாக அமர்கிறார். இவ்விடயங்கள் சமயநூல்களில் குறிப்பிடப்படவில்லை. அவர் உங்களுடைய தந்தை என்பதை நீங்கள் இப்பொழுது அறிவீர்கள். 5000 வருடங்களுக்கு முன்னரும் தந்தை உங்களுக்கு யோகத்தைக் கற்பித்தார். அவர் கூறினார்: என்னையும், விஷ்ணு தாமத்தையும் நினைவுசெய்யுங்கள். ஆகவே, அவர் நிச்சயமாக உங்களுக்கு இதனைச் சிச்சங்கமயுகத்திலேயே கூறுவார். சத்தியயுகத்தில் ஒரு தர்மமே இருந்தது; ஆகவே, அங்கு நிச்சயமாக ஒரு தர்மமே மீண்டும் இருக்கும். அச்சமயங்கள் அனைத்தும் அழிக்கப்படும். இது அந்த அதே நேரமேயாகும். தந்தை கூறுகிறார்: என்னை நினைவுசெய்யுங்கள், நான் உங்களை உலக அதிபதிகள் ஆக்குவேன். தந்தையின் நினைவில் இருப்பதனால் மாத்திரமே, நீங்கள் தமோபிரதானிலிருந்து சதோபிரதான் ஆகுவீர்கள். தந்தை கூறுகிறார்: நான் மிகவும் நன்றாகச் சேவை செய்கின்ற குழந்தைகளை நினைவுசெய்கிறேன், ஏனெனில் அவர்கள் என்னுடைய உதவியாளர்கள். ஏனைய பலருக்கும் நன்மையளிப்பவர்களை நான் நேசிக்கிறேன். உங்களுக்கு ஆஸ்தியைக் கொடுக்கின்ற ஒரேயொரு தந்தையை மாத்திரமே நீங்கள் நேசிக்கிறீர்கள். இதனாலேயே குழந்தைகளாகிய நீங்கள் மிகவும் நன்றாக முயற்சி செய்ய வேண்டும். நினைவு யாத்திரையில் நிலைத்திருங்கள். பல பயனற்ற எண்ணங்களும் வரும். பக்தி மார்க்கத்தில் அவர்கள் சிவனின் காட்சியொன்றைக் காண்பதற்குத் தங்களைத் தாங்களே துன்புறுத்திக்கொள்கிறார்கள். அவர்கள் காட்சிகளுக்காக, அதிகளவு முயற்சி செய்கிறார்கள். இங்கே, தந்தையை நினைவு செய்வதனால், உங்கள் பாவங்கள் அழிக்கப்படும் எனவும், பின்னர் நீங்கள் 21 பிறவிகளுக்கான ஓர் ஆஸ்தியைப் பெறுவீர்கள் எனவும் நீங்கள் புரிந்து கொள்கிறீர்கள். காட்சிகளைக் காண்பதனால், உங்கள் பாவங்கள் அழிக்கப்பட மாட்டாது. உங்களை உலக அதிபதிகள் ஆக்குகின்ற தந்தையை நீங்கள் பெருமளவு அன்புடன் நினைவுசெய்ய வேண்டும். நீங்கள் என்னவாக ஆகுகிறீர்கள் என்பது இப்பொழுது உங்கள் புத்தியில் உள்ளது. உங்கள் மறுபிறவியில் நீங்கள் இவ்வாறே ஆகுவீர்கள். இதுவே சத்தியயுகத்தின் இளவரசர்களும் இளவரசிகளும் ஆகுவதற்கான கல்லூரியாகும். தந்தை ஒரு தர்மத்தை ஸ்தாபிப்பதுடன், தேவ இராச்சியத்தையும் ஸ்தாபிக்கிறார். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தை உங்களுக்குக் கூறுகின்ற முக்தியையும், ஜீவன்முக்தியையும் பற்றிய ஞான விடயங்களைச் செவிமடுத்துக் கிரகியுங்கள். ஏனைய அனைத்தையும் மறந்து விடுங்கள். உங்களுக்கும், உங்கள் லௌகீகக் குடும்பத்துக்கும் நன்மையளியுங்கள்.
2. வீணான எண்ணங்கள் அனைத்தையும் முடித்துவிடுவதற்கு, அதிகாலையில் எழுந்திருந்து ஞானத்தைக் கடையுங்கள். நினைவு யாத்திரையில் மூழ்கியிருங்கள்.

ஆசீர்வாதம்: நீங்கள் ஒரேயொரு தந்தையுடன் யோகத்தைக் கொண்டிருப்பதால், அனைவரின் ஒத்துழைப்பையும் பெறுகின்ற, ஓர் உண்மையான யோகியாகவும், ஒத்துழைப்பான ஆத்மாவாகவும் இருப்பீர்களாக.

நீங்கள் ஒரு யோகியாக இருக்கும் அளவுக்கேற்ப, நீங்கள் நிச்சயமாக அனைவரினதும் ஒத்துழைப்பைப் பெறுகின்றீர்கள். ஏனெனில் ஒரு யோகி ஆத்மா விதையானவருடன் தொடர்பையும் அன்பையும் கொண்டிருப்பதால், அன்பின் பிரதிபலனாக அவர் அனைவரின் ஒத்துழைப்பையும் பெறுகின்றார். விதையானவருடன் யோகம் செய்பவர்களும், விதையானவருக்கு அன்பு எனும் நீரைக் கொடுப்பவர்களும் சகல ஆத்மாக்களிடமிருந்தும் ஒத்துழைப்பு எனும் பலனைப் பெறுகின்றார்கள். இது ஏனெனில் விதையானவருடன் யோகத்தைக் கொண்டிருப்பதால், நீங்கள் முழு விருட்சத்துடனும் ஒரு தொடர்பைக் கொண்டிருக்கின்றீர்கள் என்பதாலாகும்.

சுலோகம்: பழைய சம்ஸ்காரங்களை “என்னுடையது” எனக் கூறுவதெனில், உங்கள் முயற்சிகளில் பின்தங்கியவராக ஆகுதல் என்று அர்த்தமாகும்.

ஓம் சாந்தி